



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXII]

THURSDAY, JULY 1, 2021 / ASADHA 10, 1943

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

જિલ્લા મેજિસ્ટ્રેટ દ્વારા

જાહેરનામું

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ તથા નેશનલ ડિઝાસ્ટર મેનેજમેન્ટ એક્ટની કલમ-૩૪ તથા ધી ગુજરાત એપેડેમિક ડિસીઝ કોવીડ રેગ્યુલેશન ૨૦૨૦ હેઠળનું.

નં. પીઓએલ (૧)/વશી/૩૦૫૮/૨૦૨૧.—નોવેલ કોરોના વાયરસ COVID-19 કે જેને WHO દ્વારા વૈશ્વિક મહામારી જાહેર કરવામાં આવેલ છે. સમગ્ર દેશમાં તથા ગુજરાત રાજ્યમાં પ્રતિદિન કોરોના વાયરસની પરિસ્થિતિને ધ્યાને લેતાં કોરોના વાયરસથી થતી સંક્રમણની અસરોને પહોંચી વળવા તેમજ રોગ અટકાયત અને નિયંત્રણની કામગીરી કાયદાકીય રીતે ત્વરિત હાથ ધરી શકાય તે હેતુસર રાજ્યમાં “ધ ગુજરાત એપેડેમિક ડિસીઝ કોવીડ રેગ્યુલેશન ૨૦૨૦” લાગુ કરવામાં આવેલ તેમજ વખતો વખત માર્ગદર્શિકાઓ તેમજ સુચનાઓ બહાર પાડવામાં આવેલ છે. ભારત સરકારના ગૃહ મંત્રાલયના તા. ૨૮/૦૪/૨૦૨૧ના પત્ર ક્રમાંક: 40-3/2020-DM-I (A) થી કોરોના સંક્રમણને રોકવા અદ્યતન સુચનાઓ આપવામાં આવેલ છે.

કોવીડ-૧૯ના સંક્રમણની બાબતને ધ્યાને લેતાં, રાજ્ય સરકારના ગૃહ વિભાગ દ્વારા તા. ૦૮/૦૬/૨૦૨૧ના હુકમ ક્રમાંક: વિ-૧/કઅવ/૧૦૨૦૨૦/૪૮૨-બી થી સમગ્ર રાજ્યમાં કેટલાંક નિયંત્રણો મુકવામાં આવેલ. જે નિયંત્રણોના સ્થાને નીચે મુજબના નિયંત્રણોના સ્થાને રાજ્ય સરકારના ગૃહ વિભાગના તા. ૨૫/૦૬/૨૦૨૧ના હુકમથી સમગ્ર રાજ્યમાં તા. ૨૬/૦૬/૨૦૨૧ સવારના ૦૬:૦૦ કલાકથી તા. ૧૦/૦૭/૨૦૨૧ના સવારના ૦૬:૦૦ સુધીના સમગ્ર સમયગાળા સુધી અમલમાં મુકવાનો નિર્ણય લીધેલ છે. જેથી હાલની કોવીડ-૧૯ કોરોના સંક્રમણની પરિસ્થિતિ જોતાં, સમગ્ર ખેડા જિલ્લામાં પણ આ નિયંત્રણો અમલમાં મૂકવા અવધિ લંબાવવી જરૂરી જણાય છે.

વાસ્તે, હું કે.એલ. બચાણી, આઈ.એ.એસ., જિલ્લા મેજિસ્ટ્રેટ, ખેડા-નડીઆદ ફોજદારી કાર્યરીતિ અધિનિયમ, ૧૯૭૩ની કલમ-૧૪૪ તથા ડિઝાસ્ટર મેનેજમેન્ટ એક્ટની કલમ-૩૪ તથા ધી ગુજરાત એપેડેમિક ડિસીઝ કોવીડ રેગ્યુલેશન ૨૦૨૦ની જોગવાઈઓની રૂએ ફરમાવું છું, કે,

સમગ્ર ખેડા જિલ્લામાં તા. ૨૬/૦૬/૨૦૨૧ના સવાર ૦૬-૦૦ કલાકથી તા. ૧૦/૦૭/૨૦૨૧ના સવારના ૬-૦૦ કલાક સુધીના સમગ્ર સમયગાળા દરમિયાન નીચે મુજબના નિયંત્રણો અમલમાં મૂકવા હુકમ કરું છું.

- A. તમામ દુકાનો, વાણિજ્યિક સંસ્થાઓ, લારી-ગલ્લાઓ, શોપિંગ કોમ્પ્લેક્સ, મોર્કેટીંગ યાર્ડ, હેર કટીંગ સલૂન, બ્યુટી પાર્લર, રેસ્ટોરેન્ટસ, અઠવાડીક ગુજરી/બજાર/હાટ તેમજ અન્ય વ્યાપારીક ગતિવિધિઓ સાથે સંકળાયેલ માલિકો, સંચાલકો, કર્મચારીઓએ તા. ૧૦/૭/૨૦૨૧ સુધીમાં વેકિસિનનો પ્રથમ ડોઝ લેવાનો રહેશે અન્યથા આવા એકમો ચાલુ રાખી શકાશે નહીં.

- B. જીમ ૬૦% ક્ષમતા સાથે કોરોના ગાઈડલાઈનનું પાલન કરવાની શરતે નિયત S.O.P. ને આધિન ચાલુ રાખી શકાશે. (તમામ માલિકો, સંચાલકો, કર્મચારીઓ તેમજ કામગીરી સાથે સંકળાયેલ તમામ વ્યક્તિઓએ તા.૧૦/૦૭/૨૦૨૧ સુધીમાં વેક્સિનેશનનો પ્રથમ ડોઝ લેવાનો રહેશે અન્યથા આવા જીમ ચાલુ રાખી શકાશે નહીં.)
- C. જાહેર બાગ-બગીચાઓ રાત્રિના ૮.૦૦ સુધી જાહેર જનતા માટે કોરોના ગાઈડલાઈનનું પાલન કરવાની શરતે નિયત S.O.P. ને આધિન ચાલુ રાખી શકાશે.
- D. આ સમયગાળા દરમિયાન લગ્ન માટે ખુલ્લા અથવા બંધ સ્થળોએ મહત્તમ ૧૦૦ (સો) વ્યક્તિઓની મંજૂરી રહેશે. લગ્ન માટે DIGITAL GUJARAT PORTAL પર નોંધણીની જોગવાઈ યથાવત રહે છે.
- E. અંતિમક્રિયા/દફનવિધિ માટે મહત્તમ ૪૦ (ચાળીસ) વ્યક્તિઓની મંજૂરી રહેશે.
- F. સમગ્ર જિલ્લામાં તમામ પ્રકારના રાજકીય, સામાજિક, સાંસ્કૃતિક ધાર્મિક કાર્યક્રમોમાં સ્થળોમાં કોરોના ગાઈડલાઈનનું પાલન કરવાની શરતે S.O.P. ને આધિન ખુલ્લામાં મહત્તમ ૨૦૦ વ્યક્તિઓ પરંતુ બંધ સ્થળોએ, જગ્યાની ક્ષમતાના ૫૦% (મહત્તમ ૨૦૦ વ્યક્તિઓની મર્યાદામાં) વ્યક્તિઓ એકત્રિત થઈ શકશે.
- G. IELTS તથા TOEFEL જેવી પરીક્ષાઓ કોરોના ગાઈડલાઈનનું પાલન કરવાની શરતે નિયત S.O.P. ને આધિન ચાલુ રાખી શકાશે.
- H. વાંચનાલયો ૬૦% ક્ષમતા સાથે કોરોના ગાઈડલાઈનનું પાલન કરવાની શરતે નિયત S.O.P. ને આધિન ચાલુ રાખી શકાશે. (તમામે માલિકો, સંચાલકો, કર્મચારીઓ તેમજ કામગીરી સાથે સંકળાયેલ તમામ વ્યક્તિઓએ તા.૧૦/૦૭/૨૦૨૧ સુધીમાં વેક્સિનેશનનો પ્રથમ ડોઝ લેવાનો રહેશે અન્યથા આવા વાંચનાલયો ચાલુ રાખી શકાશે નહીં.)
- I. પબ્લિક બસ ટ્રાન્સપોર્ટ મહત્તમ ૭૫% પેસેન્જર કેપેસિટીમાં ચાલુ રહેશે.
- J. પ્રેક્ષકોની ઉપસ્થિતિ વગર સ્પોર્ટ્સ કોમ્પ્લેક્સ/સ્પોર્ટ્સ સ્ટેડીયમ/સંકુલમાં પ્રેક્ષકો વગર રમતગમત ચાલુ રાખી શકાશે. (રમતગમતમાં ભાગ લેનાર ખેલાડી, સ્પોર્ટ સ્ટાફ, ગ્રાઉન્ડ સ્ટાફ, ગ્રાઉન્ડ સ્ટાફ દ્વારા તા.૧૦/૦૭/૨૦૨૧ સુધીમાં વેક્સિનેશનનો પ્રથમ ડોઝ લેવાનો રહેશે.)
- K. સિનેમા થિયેટરો, ઓડીટોરીયમ, એસેમ્બલી હોલ, મનોરંજક સ્થળો મહત્તમ ૭૫% કેપેસિટીમાં ચાલુ રહેશે. (તમામે સંચાલકો, કર્મચારીઓ તેમજ કામગીરી સાથે સંકળાયેલ તમામ વ્યક્તિઓએ તા.૧૦/૦૭/૨૦૨૧ સુધીમાં વેક્સિનેશનનો પ્રથમ ડોઝ લેવાનો રહેશે અન્યથા આવા સિનેમા થિયેટરો, ઓડીટોરીયમ, એસેમ્બલી હોલ, મનોરંજક સ્થળો ચાલુ રાખી શકાશે નહીં.)
- L. શૈક્ષણિક સંસ્થા અને કોર્ચીંગ સેન્ટરો (ઓનલાઈન શિક્ષણ સિવાય), વોટરપાર્ક, સ્પા, સ્વીમાંગ પુલ બંધ રહેશે.
- M. ઉપરોક્ત A, B, H, J, K માં જણાવેલ બાબતો સંદર્ભમાં જે વ્યક્તિઓના RTPCR TEST પોઝીટીવ આવેલ હોય તેવા કિસ્સાઓમાં RTPCR TEST પોઝીટીવ આવ્યાના ૧૪ દિવસથી/હોસ્પિટલની Discharge summary ની તારીખથી ૮૦ દિવસ પૂર્ણ થયા બાદ તુર્તજ વેક્સીનનો પ્રથમ ડોઝ લેવાનો રહેશે.
- અન્ય રાજ્યોમાંથી ખેડા જિલ્લામાં પ્રવેશ કરતાં મુસાફરોને RTPCR TEST સંબંધમાં આરોગ્ય અને પરિવાર કલ્યાણ વિભાગ દ્વારા આપવામાં આવેલ સૂચનાઓ લાગુ રહેશે.
- તમામે ફેસ કવર, માસ્ક અને સોશીયલ ડિસ્ટન્સીંગનું યુસ્તપણે પાલન કરવાનું રહેશે.

શિક્ષા

આ હુકમનો ભંગ અથવા ઉલ્લંઘન કરનાર નેશનલ ડિઝાસ્ટર મેનેજમેન્ટ એક્ટ-૨૦૦૫ની કલમ-૫૧ થી ૬૦ તેમજ ઈન્ડિયન પીનલ કોડની કલમ-૧૮૮, ધી એપેરેમીક ડીસીસ એક્ટ-૧૮૮૭, ધી ગુજરાત એપેરેમીક ડીસીસ કોવીડ-૧૯ રેગ્યુલેશન-૨૦૨૦ની જોગવાઈઓ હેઠળ શિક્ષાને પાત્ર થશે. આ હુકમ અન્વયે ખેડા જિલ્લામાં ફરજ બજાવતા નાયબ પોલીસ અધિક્ષકશ્રી થી હેડ કોન્સ્ટેબલ સુધીનો હોદ્દો ધરાવનાર તમામ અધિકારી/કર્મચારીઓને આ જાહેરનામાનો ભંગ કરનાર ઈસમો સામે ફરીયાદ માંડવા માટે અધિકૃત કરવામાં આવે છે.

આજ તારીખ ૨૫મી જુન, ૨૦૨૧ ના રોજ મારી સહી તથા સિક્કો કરી આપ્યો.

કે. એલ. બચાણી,
જિલ્લા મેજિસ્ટ્રેટ,
ખેડા-નડીઆદ.

